

---

Shivaradhanamahimanuvarnanam

शिवाराधनमहिमानुवर्णनम्

Document Information



---

Text title : Shivaradhanamahimanuvarnanam 1

File name : shivArAdhanamahimAnuvarNanam1.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 24  
| vAvRittashlokaH ||

Latest update : January 30, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---



ಶಿವಾರಾಧನಮಹಿಮಾನುವರ್ಣನಂ



ಶಿವಪೂಜನಮೇವ ಕೇವಲಂ ಸಕಲಾರ್ಥಪ್ರದಮರ್ಥಸಿದ್ಧಿಭಿಃ .  
ತದಪೇಕ್ಷಿತಮೇವ ಸಾಧನಂ ವಿವಿಧಂ ತಾವದಶೇಷಸಿದ್ಧಿದಂ .. 24.2..  
ಯದಾ ಶಂಕರಾರಾಧನಾಸಕ್ತಮೇತನ್ಮನಃ ಸ್ಯಾತ್ ತದಾ ಕಾಲಭೀತಿಃ ಕುತಃ ಸ್ಯಾತ್ .  
ವಯಂ ಶಂಕರಾರಾಧನೇನೈವ ಕಾಲಂ ನಯಾಮೋ ನಯಾಮೋ ನಯಾಮೋ  
ನಯಾಮಃ .. 24.11..  
ಇದಂ ಚೇಯಃ ಶಂಕರಾರಾಧನೇನ ಕ್ಷಯಂ ಯಾತಿ ಪುಣ್ಯೈರಗಣ್ಯೈಸ್ತದಾ ಕಿಂ .  
ಸ ಕಾಲೋಽಪಿ ಭೀತೋಽತಿನಿತ್ಯಂ ಪ್ರಪನ್ನಃ ಭವೇದಸ್ಮದೀಯಾಂಸ್ತಥಾಸ್ಮಾನ್  
ವಿಶಿಷ್ಯ .. 24.12..  
ಮಹಾಕಾಲಕಾಲಾರ್ಚನಾಸಕ್ತಚಿತ್ತಃ ಕ್ಷಣಂ ವಾ ಕ್ಷಣಾರ್ಧಂ ಯ ಏವ ಪ್ರಬುದ್ಧಃ .  
ತಮಾರಾಧಯತ್ಯೇವ ಕಾಲೋಽಪಿ ನೂನಂ ಸ ಭೀತಸ್ತದೀಯಾಂಸ್ತದಾರಾಧಕಾಂಶ್ಚ  
.. 24.13..  
ಕಃ ಕಾಲಕಾಲಭಜನಾನುರತೋ ನ ಲೋಕೇ ಶೋಕಾಪಹಾರಕರಣೋದ್ಯತಚಿತ್ತವೃತ್ತಿಃ  
.  
ಸರ್ವಾಘನಾಶಕ ಇತಿ ಪ್ರಥಿತಃ ಸ ಶೋಕಂ ನಿರ್ಮೂಲಯಿಷ್ಯತಿ ಸದಾಶಿವ ಏವ  
ನಿತ್ಯಂ .. 24.14..  
ಮಹಾಮೃತ್ಯುಮೃತ್ಯುಂ ಮಹಾದೇವಮೇಕಂ ಸಮಾರಾಧ್ಯ ಕೋ ವಾ ನ ಯಾತ್ಯೇವ  
ಮುಕ್ತಿಂ .  
ಜರಾಜನ್ಮದುಃಖಾದಿಸಂಹಾರಹೇತುಃ ವೃಷಾಧೀಶಕೇತುರ್ಹತಾಂಭೋಜಕೇತುಃ ..  
24.16..  
ಮಹೇಶ್ವರಕಥಾರಸಃ ಸರಸಮಾನಸೇ ಕೇವಲಂ  
ಸುಖಾನಿ ಜನಯತ್ಯಹೋ ಮುಹುರಪಾರರೂಪಾಣ್ಯಪಿ .  
ಕ್ಷಣಾರ್ಧಮಪಿ ಶಂಕರೋ ಯದಿ ಮುದಾ ಹೃದಂಭೋಜಗಃ  
ಕದಾ ಸುಖಮಹೋದಧಿಃ ಕಿಮಿತಿ ನ ಪ್ರಬುದ್ಧೋ ಭವೇತ್ .. 24.29..  
ಅಪಾರಸುಖರೂಪತಾಮುಪಗತೋಽಪಿ ಮುಕ್ತೋ ಭವೇತ್  
ಉಮಾಪತಿಪದಾಂಬುಜಸ್ಮರಣಲಾಲಸೇ ಮಾನಸೇ .  
ಕದಾಪಿ ನ ಜನಿರ್ಭವೇತ್ ನ ಚ ಜರಾಽಪಿ ಮೃತ್ಯುರ್ಭವೇತ್

ಇತಿ ಸ್ಮರಹರಂ ಸ್ಮರ ಸ್ಮರ ಪುನಃ ಪುನಃ ಶಂಕರಂ .. 24.30..

ಶಿವಾರ್ಚನಾಕಾರಮಹಾಗ್ನಿದಗ್ಧಮಪಾರಪಾಪೋರುಪತಂಗಜಾತಂ .

ಭವತ್ಯವಶ್ಯಂ ತತ ಏವ ನಿತ್ಯಂ ಮಹೇಶ್ವರಾರಾಧನಮೇವ ಕುರ್ಮಃ .. 24.55..

ಶಿವಪೂಜನರೂಪಮೌಷಧಂ ಹೃದಯೇ ಯಸ್ಯ ನಿವಿಷ್ಟಮೇಕದಾ .

ತದಪಾರಮಹಾಭಯಾಪಹಂ ಭವತೀತ್ಯೇವ ಮತಿರ್ಮಮಾಧುನಾ .. 24.56..

ಧನ್ಯಾಸ್ತೇ ಹೃದಿ ಸಂತತಂ ಶಿವಪದಾಂಭೋಜಂ ನಿಧಾಯಾದರಾತ್

ಆನಂದಾಮೃತಧಾರಯಾಽಪಿ ಪರಯಾ ಗಂಭೀರಯಾ ಸೇಚನಂ .

ಕುರ್ವಂತೋ ವಿರತಿಂ ನ ಯಾಂತಿ ಸುಕೃತ್ಪ್ರೇರಪ್ಯಂತಹೀನೈರ್ಮುಹುಃ

ತದ್ಭಾಗ್ಯಂ ಭುವನೇಷು ದುರ್ಲಭತರಂ ತದ್ಭುಕ್ತಿಮುಕ್ತಿಪ್ರದಂ .. 24.60..

ನಿಧಾಯ ಹೃದಿ ಶಂಕರಂ ಯದಿ ವಿಧಾಯ ಪೂಜಾಂ ಮುಹುಃ ಪ್ರನೃತ್ಯತಿ ಮಹೇಶ್ವರ

ಸ್ಮರಹರೇತಿ ಹಾರಃ ಪರಂ .

ತದಾ ಪರಮವಾಪ್ನುಯಾತ್ ಗಿರಿಶಪಾದುಕಾರಾಧನಪ್ರಸಾದಮತಿದುರ್ಲಭಂ

ಶುಭಮದ್ಭುತಂ ಸಂತತಂ .. 24.61..

ತಿರಸ್ಕರೋತ್ಯೇವ ಯಮಂ ಯಮಾದಿಭಿಃ ವಿನಾಪಿ ತಾವತ್ ಸಕೃದಾದರೇಣ .

ಸ್ಮೃತ್ವಾ ಸಕೃದ್ವಾ ಶಿವಮಾದರೇಣ ಪ್ರಯಾತಿ ದುಃಖೌಘಮಹಾಭಿಪಾರಂ .. 24.62..

ಶಿವನಾಮಸುಧಾಮುಹುರ್ಮುಹುಃ ಯದಿ ಪೀತಾ ಸಕೃದೇವ ವಾ ತದಾ .

ಸಕಲಾಘವಿಪರ್ಯಯೋ ಭವೇದಪಿ ಮುಕ್ತಿಶ್ಚ ಭವತ್ಯಪಿ ಧ್ರುವಂ .. 24.68..

ವಾರಂ ವಾರಂ ಶಂಕರಧ್ಯಾನರೂಪಂ ಪೀಯೂಷಂ ಚೇತ್ ಪೀತಮತ್ಯಾದರೇಣ .

ಪಾಪೈರ್ಭೀತಿ ನೋಪಯಾತ್ಯೇವ ಸತ್ಯಂ ಮೋಕ್ಷಶ್ರೀರಪ್ಯಾದರೇಣಾವೃತಾ ಸ್ಯಾತ್ ..

24.71..

.. ಇತಿ ಶಿವರಹಸ್ಯಾಂತರ್ಗತೇ ಶಿವಾರಾಧನಮಹಿಮಾನುವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 24.

ವಾವೃತ್ತಶ್ಲೋಕಾಃ ..

- .. shrIshivarahasyam . harAkhyah tRRitIyAMshaH . uttarArdham . adhyAyaH 24.

vAvRRittashlokaH ..

Proofread by Ruma Dewan

Please send corrections to [sanskrit@cheerful.com](mailto:sanskrit@cheerful.com)

